

அரசாங்க நிருவாகச் சுற்றறிக்கை இல. 181

இல. 543 இ. 665 டி

தாபனப் பகுதி,
அரசாங்க நிருவாக அமைச்சு,
சுதந்திரச் சதுக்கம்,
தொழும்பு-7,

1980, ஒற்றேபர் மாதம் 31 ஆந் தேதி.

அமைச்சுக்களின் செயலாளர்கள்,
தலைக்களத் தலைவர்கள், யாவர்க்கும்.

நிருவாக அமைப்பு, நடவடிக்கைமுறைகள்

என்பன சாரர் சீர்திருத்தம்

அரசாங்கத்தின் பன் நிகழ்ச்சிமுறைகள் விரைவாகவும், திறமையாகவும் செயற்
படுத்தப்பெற வேண்டுமாயின் பரந்தளவில் நிருவாகச் சீர்திருத்தங்கள் மேற் கொள்
ளப்பட வேண்டியதன் அவசியம் குறித்து 1979.08.28ஆந் தேதியன்று நடைபெற்ற
அமைச்சரவை கூட்டத்தில் மாண்புமிகு பிரதம அமைச்சர் குறிப்பிட்டார். அதன் விளைவாக
மாண்புமிகு, வர்த்தக கப்பற் சேவை அமைச்சர், மாண்புமிகு அரசாங்க நிருவாக, உள்
நாட்டலுவல் அமைச்சர், மாண்புமிகு கானி, கானி அபிவிருத்தி, மகாவல் அபிவிருத்தி
அமைச்சர், மாண்புமிகு கடற்றொழில் அமைச்சர் ஆகியோரால் நிருவாகத்தின் சீர்திருத்
தங்களைச் செய்யும் பொருட்டான பல யோசனைகள் அடங்கிய விஞ்ஞாபனங்கள்
அமைச்சரவைக்குச் சமர்ப்பிக்கப்பட்டன. இந்த நான்கு விஞ்ஞாபனங்களிலும் அடங்கி
யுள்ள முக்கிய விதப்புகளின் பொறிப்பைக் கொண்டதும், (திட்ட நடைமுறைப்படு
த்தல் அமைச்சுச் சேர்ந்த உத்தியோகத்தார்கள் தொகுப்பொன்றிற் தயாரிக்க
ப்பட்டதுமான) 1979.12.10 ஆந் தேதியடப் பெற்ற திரட்டிய அறிக்கையொன்
றை அமைச்சரவை 1980.01.09 ஆந் தேதியன்று நடைபெற்ற அதன் கூட்டத்திற்
பரிசீலித்தது.

02. குறித்த திரட்டிய அறிக்கையில் 03 ஆம் பந்தி முதல் 08 ஆம் பந்தி
வரையுள்ள பந்திகளின் சுருக்கக் கூறப்பெற்றுள்ள யோசனைகளை ஏற்றுக் கொள்வ
தென அமைச்சரவை இக் கூட்டத்தில் முடிவு செய்ததுடன், அவற்றைச் செயற்படுத்து
வது தொடர்பான விவரங்களை அபிவிருத்திச் செயலாளர்கள் குழு தயாரித்து,
அமைச்சரவைக்குச் சமர்ப்பிக்க வேண்டுமெனவும் வேண்டியது. அரசாங்க நிருவாக
அமைச்சின் செயலாளரைத் தலைவர்/அவைகட்டுநராகவும், பிரதம அமைச்சரின்
செயலாளர், வர்த்தக, கப்பற் சேவை அமைச்சின் செயலாளர், கடற்றொழில் அமைச்
சின் செயலாளர், திறைச்சேர்ப் பிரதிச் செயலாளர் ஆகியோரை உறுப்பினர்களாக
வும் கொண்ட உப்குழுவொன்று 1980.01.29 ஆந் தேதியன்று நடைபெற்ற அபிவி
ருத்திச் செயலாளர்கள் குழுவின் மாநாட்டில் அக்குழுவில் நியமிக்கப்பட்டது.

03. அமைச்சரவை, 1980.07.30ஆந் தேதியன்று நடைபெற்ற அதன் கூட்டத்
தில் குறித்த குழுவின் விதப்புகளுக்கு அங்கீகாரம் அளித்தது.

04. இல. 08 முதல் இல. 19 வரையுள்ள விதப்புகளை உங்கள் தகவலுக்காக
வும், அவை குறித்து வேண்டிய நடவடிக்கையெடுக்கப்பெறுவதற்காகவும் ஒரு பின்னிணைப்
பாக அனுப்புகின்றேன்.

ஒப்பமிட்டவர் : டி. பி. ஜி. பி. எஸ். சிவிரத்தன.

செயலாளர்,

அரசாங்க நிருவாக அமைச்சு.